

Шышъхьэлум и 1-р – Хэкужъым къэзыгъэзэжыгъэхэм я Маф

**Хэкужъым къэзыгъэзэжыгъэхэм я Мафэ
фэшI тышъуфэгущо!**

1998-рэ ильэсэм шышъхьэлум и 1-м мэхъанэшхо зилэ хъугъэ-шлагъэу щылагъэр адыгэ лъэпкъым изыкIыныгъэ, зэдэлэпылэжыныгъэм ихэбзэ шлагъохэу лэлэшгъубэ къызэпызычыгъэхэм ятамыгъэу хъугъэ.

Союзнэ республикэу щытыгъэ Югославием къитэджэгъэ заом имашIо къыхэкIыжыгъэ адыгэхэм я Хэкужъ къызэрагъэзэжыгъэм джыри зэ къыушыхъа-тыгъ IэкIыб къэрал политикэ Iофхэм язэшIохын Урысые Федерацием теубытагъэ зыхэлъ екIоллэкIэ зэрэ-фырилэр. ТичIыплэгъухэу IэкIыбым щыпсэухэрэм яфитыныгъэхэмрэ яфедэхэмрэ къэухъумэгъэнхэр

тикъэралыгъо иполитикэ илъэныкъо шъхьалэхэм зэ-рашъыр джыри зэ ащ нафэ къышIыгъ.

ЗэкIэхэми ялэпылэгъу ишIуагъэкIэ къэзыгъэзэжы-гъэхэр плэпъэ клэкIым къыклоцI тищылакIэ хэгъозагъэх, тиобществэ щыщ хъугъэх. Непэ гъэхьагъэ хэлъэу ахэр лъэныкъо зэфэшъхьафхэм ацэлажэх: наукэм ыкIи спортым, республикэм иобщественнэ щылакIэ, гъэс-ныгъэм, псауныгъэм икъэухъумэн ыкIи культурэм, джащ фэдэу Адыгеимрэ Урысыемрэ язэтегъэпсыхъан ялахъ хашIыхъэ.

Хэкужъым къэзыгъэзэжыгъэхэр нахьыбэ зэрэхъу-щтхэм, цIыф лъэпкъ зэфэшъхьафыбэмэ къахэкIыгъэхэу Адыгеим щыпсэухэрэм яакъыл, ягуетыныгъэ, ячIыгу

гупсэ шIульэгъоу фырялэр зэкIэми зэдытиунэу щытыр джыри нахъ зэтегъэпсыхъагъэ хъунымкIэ лъэпсэшIоу ренэу зэрэщытыщтым тицыхъэ тель.

ТичIыплэгъу лъапIэхэр, тыгу къыдделэу зэкIэми тышъуфэлъало псауныгъэ пытэ, насып, щылэкIэшIу шъуилэнэу, Адыгеимрэ Урысыемрэ яфедэ зыхэлъ Iоф пстэуми гъэхьагъэхэр ащышъушIынхэу!

**Адыгэ Республикэм и Лышъхьэу, Урысые
политикэ партией «Единэ Россием» и Адыгэ
шъольыр къутамэ и Секретарэу
КЪУМПЫЛ Мурат**

**Адыгэ Республикэм и Къэралыгъо Совет —
Хасэм и Тхьаматэу Владимир НАРОЖНЫЙ**

ШыкIэпщынэр ыIыгъэу къешIэрэ пшъашъэр



Лыбзыу Шанрэ Джантирэ Шам, Дамаскэ къышIыгъэх. Ахэм янэу Данэ Шагуджмэ ащыщ, ятэу Осамэ абдзах. 2013-рэ ильэсэм хэкум къагъэзэжыгъ. Унагъом илэшъхьэтет ащ клэщакIо фэхъугъ. Зэрэбынэу зыкIалэти адыгэ чIыгум къэкIожыгъэх, Мыекъуапэ псэуплэкIэ хахыгъ.

А уахътэм Шан ильэс 12, Джантий — илъэсибгъу, ашына-хыкIэу Натай — илъэсищ нылэп аныбжыгъэр. Хэт ышIэния ышырэ ышыпхъурэ — Шанрэ Джантирэ творческэ зэхэт купэу «Ошъадэм» хэхьэрэ лъэпкъ Iэмэ-псымэхэм яансамблэу «Бэгъэуджым» щыщ хъушIхэмэ... Шан шыкIэпщынэм къы-регъало, ышнахыкIэу Джантий — Iэпэпщынэм, къамылым, пщынэм, шыкIэпщынэм. Сэна-ушыгъэм икъэкIуапIэу афэхъу-гъэр искусствэхэмкIэ Адыгэ Республикэм иеджаплэу Лъэцэ-рыкъо Кимэ ыцIэ зыхьырэр ары. Ау лъэпкъ искусствэм ылапсэ, Шан къызэрилорэмкIэ, янэшэу Шагудж Янал къыщегъэ — ар пщынау. «Янал пщынэм къыри-гъало зыхъукIэ, ащ тыкIэрысэу тедэлунэу тикIасэщтыгъ. Сянэ шыщирэ зы шыпхъурэ илэх, сятэ ышыпхъуитIу Зэхэт Араб Эми-ратым щэпсэх, ыш Германием щыI», — еIо Шан.

(ИкIэух я 4-рэ нэкIуб. ит).

Адыгеим и Лышъхьэ гъэцэкIэжыынхэр зэрэкIохэрэм зыщигъэгъозагъ

Адыгеим и Лышъхьэу Къумпыл Мурат Мыекъопэ районым зыцэлэм къэралыгъо программэу «Къуаджэхэм яхэхъоныгъ» зыфилорэм игъэцэкIэн зэрэкIорэм зыщигъэгъозагъ.

Мы Iофтхьабзэм хэлэжыагъэх федеральнэ инспектор шъхьалэу Сергей Дрокинэр, Адыгэ Рес-публикэм и Премьер-министрэу Геннадий Митрофановыр, Ады-гэ Республикэм гъэсэнэгъэмрэ шIэныгъэмрэкIэ иминистрэу КIэрэщэ Анзаур, Адыгэ Респу-бликэм псэолъэшIынымкIэ, тран-спортнымкIэ, ЖК-мкIэ ыкIи гъогу хъызмэтымкIэ иминистрэ иа-пэрэ гуадзэу Лафышъэ Рэмэзан, Адыгэ Республикэм мэкъу-мэ-щымкIэ министрэ иапэрэ гуа-дзэу Сергей Шопиныр, Мые-къопэ районым ипашъэ Олег Топоровыр.

Апэдэдэ зэкIоллагъэхэр псэ-упIэу Кужорскэм дэт клэцэIы-кIу Iыгъыплэу N 37-р ары. Сабыи 140-рэ зычIэфэрэ Iыгъыплэм иигъэкIотыгъэ гъэцэкIэжыын макIо. Подрядчикыр ООО-у «Газмонтаж» зыфилорэр ары, IошIэнхэм сомэ миллион 16,3-рэ фэдиз апэлухъащ.

Унашъхьэр ыкIи шъхьаныгъуп-чъэхэр, электричествэр зэры-

клорэр, гъэфэбэнымкIэ системэ-хэр зэблахъугъэх, джащ фэдэу унэ клэцI ыкIи унэ кIыбхэм IошIэн гъэнэфагъэхэр арашIы-лагъэх.

Республикэм и Лышъхьэ IошIэнхэр агъэлсынклэнхэу, ау зэрищыкIагъэм тетэу, дэгъоу пшъэрылъэу ялэр зэшIуахын зэрэфаер теубытагъэ хэлъэу агуригъэуагъ. ИщыкIагъэ хъумэ, псэолъэшIхэм ахагъэхъонэу игъо афильэгъугъ. Районым иадми-нистрация клэцэIыкIухэу еджа-плэм джыри мыкIохэрэр зыща-Iыгъхэм къыпэлъу чIыплэр зэ-тыригъэпсыхъанэу, екIоллэлэхэр Iэрыфэгъу ышIынхэу, транспор-тыр зыдэщытыщт чIыплэри зэтырагъэпсыхъанэу пшъэрылъ фишIыгъ. Республикэм гъэсэ-ныгъэмрэ шIэныгъэмрэкIэ и Министрествэ клэцэIыкIу Iы-гъыплэр ыкIоцIыкIэ зэрэзэты-рагъэпсыхъащтым фэгъэзэ-гъэщт.

(ИкIэух я 2-рэ нэкIуб. ит).

Адыгеим и Лышхъхъэ гъэцэкIэжъынхэр зэрэкIохэрэм зыщигъэгъозагъ



ИкIаух).

«ДжырэкIэ щылэ шапхъэхэм атегъэпсыхъагъэу кIэлэцIыкIухэм япIункIэ ыкIи яхъхъоныгъэкIэ ящыкIэгъэ амалхэр зэкIэ агъотынхэ фае. Джырэ уахътэм диштэрэ, Iэрыфэгъоу щыт оборудованиери ящыкIагъ, сыда пIомэ, кIэлэцIыкIухэм япсауныгъи ащ елъытыгъ», — кыIуагъ республикэм и Лышхъхъэ.

Ащ нэужым КъумпIыл Мурат гъэсэныгъэ зышарагъэгъотырэ район Гупчэу N 6-м щылагъ, ари псэупIэу Кужорскэм дэт. Сомэ миллион 23,3-рэ мы учредением игъэцэкIэжъын пae кыхагъэкIыгъ, подрядчикыр фирмэу «Газмонтаж» зыфилорэр ары.

Гупчэм IофшIэн гъэнэфагъэхэр цызэшIуахы, электричеством зэрыкIорэр зэблахъугъ, унэр къэзыгъэфэбэрэ системэм зэхъокIыныгъэхэр фашыгъэх, дэпкъхэр, джэхашъохэр, клашъохэр агъэкIэжыгъэх, унашхъэм изы Iахъ зэблахъугъ.

Республикэм и Лышхъхъэ пшъэрыл кыгъэуцугъ илъэсыкIэ еджэгъум ехъулэу гъэцэкIэжъынхэр аухынхэ. Муниципалитетым иадминистрациерэ министерствэмрэ еджапIэм кыпIэулы чIыплэр зэтырагъэпсыхъанэу, унэ кIоцIхэм ящыкIэгъэ пкыгъохэр арагъэуцонхэу, пшъэрылхэпIэм пae оборудованиер къащэфынэу, классхэм ыкIи кIэлэегъаджэхэм Iоф зышашIэрэ кабинетхэм мебельыр арагъэуцонэу пшъэрыл афилыгъ.

«Социальнэ мэхъанэ зилэ псэуалгъэхэм ягъэцэкIэжъынрэ яшIынрэ япхыгъэ Iофыгъохэм лъэны-

кIо пстэуми такъыпкырыкIыгъэ тIахIолIэн фае. Щыфхэм яфэныкIоныгъэхэр зэрдэгъэгъотыщтхэм, илъэс залэ тешIэмэ къэдгъэгъэжъынышъ, хэукIоныгъэу, щыкIагъэу тфэхъугъэхэр дгъэтэрэзъыжъынхэ фаеу мыхъуным тынаIэ зэкIэми тетымыгъэт хъуцтэп. Къоджэдэсхэри а Iофым кыхэжъугъэлажъэх, яшIошIхэри кыдэшъулытэх. Сыда пIомэ, Iофэу зэшIомхырэ пстэури ахэм апай», — кыIкIигъэтхыгъ КъумпIыл Мурат.

Станицэм щыпсэхуэрэм республикэм и Лышхъхъэ гуцылэгъу зафэхъум псым зэпыгухэр

зэрэфэхуэрэм зэригъэгумэкIыхэрэр кыраIуагъ.

КъумпIыл Мурат кызэрэхигъэщыгъэмкIэ, а IофыгъомкIэ Кужорскэм щыпсэхуэрэм ялъэу тхылъ заулэ кыаIуагъ, АР-м псэолъэшIынымкIэ и Министерствэрэ районым иадминистрациерэ къэралыгъо программэм хэлэжъэнхэм пae ищыкIэгъэ тхылъхэр Iоныгъом ыкIэм ехъулэу агъэхъазырынхэу ариIуагъ. Ащ дакIоу псыр зыпкъ итэу къаIоу шыгъэным иIоф амал зэриIэклэ нахъ пIэлэу кIэкIым кыкIоцI зэшIохыгъэ хъунэу пшъэрыл къафилыгъ.

Станицэм дэт фельдшер-мамыку IэзапIэм изытет республикэм и Лышхъхъэ зэригъэлэгъугъ. Медицинэм ылъэныкIокIэ цыфхэм яфэIо-фашIэхэр тэрэзэу зэшIохыгъэнхэм пae врачебнэ амбулаторие шыгъэным иIофыгъо тэрэзэу зехъафынэу Лышхъхъэм пшъэрыл афилыгъ.

Лышхъхъэм псэупIэм иадминистрацие щыкIэгъэ заулэ филъэгъугъ паркым изытет уигъэрэзэнэу зэрэщымытым фэгъэ-

хыгъэу. Спортым фытегъэпсыхъэгъэ ыкIи джэгупIэ чIыплэхэр, гъэлсэфыпIэ шъолъырхэр укъэбзыгъэнхэмкIэ ведомствэ зэфэшхъафхэм унашъохэр ащ афилыгъэх.

Муниципальнэ ыкIи республикэ мылькур шIогъэ икIу кытэу гъэфедагъэ зэрэмыхъурэмкIи щыкIагъэу афилъэгъухэрэр КъумпIыл Мурат кыIуагъэх. ПсэупIэм иадминистрацие ипашэу Владимир Крюковым Кужорскэм игупчэ амыгъэкощырэ мылькIоу итым изытет уигъэрэзэнэу зэрэщымытыр ыкIи ащIэ ищыкIагъэр зэкIэ ашIэн зэрэфаер кыхыгъэщыгъ. ИкIаухым республикэм и Лышхъхъэ культурэм и Унэу мы псэупIэм дэтыр кыпIыыхъагъ. НахъыбэрэмкIэ административнэ ыкIи хъызмэт гухэлхэм апae ар зэрагъэфедэрэр. Унэр агъэцэкIэжъынэу ыкIи культурэм ылъэныкIокIэ пшъэрылхэр зэрищыкIагъэм тетэу зэшIуахынхэу КъумпIыл Мурат афигъэпытагъ. Мыщ щылэ тхылъеджапIэ шыжъыгъэн зэрэфаер кыкIигъэтхыгъ.

Сурэтхэр А. Гусевым тырихыгъэх.



Щыфхэм ящыIакIэ нахъышIу шIыгъэныр

Адыгеим и Лышхъхъэу КъумпIыл Мурат лъапкъ культурэмкIэ Гупчэу поселкэу Тульскэм дэтэу гъэцэкIэжъын IофшIэнхэр зыщыкIорэм щылагъ.

Программэу «Къуаджэхэм зэдиштэу хэхъоныгъэ ягъэшIыгъэныр» зыфилорэм тетэу а гухэлхэм апae сомэ миллион 59,7-рэ кыхагъэкIыгъ, подряднэ организациер ООО-у «Агротрансир» ары.

Гупчэм иунашхъэ зэблахъугъ, унэIоцI IофшIэнхэр агъэцэкIагъэх, электропроводкэр, вентиляцииер зэблахъух, актовэ залым оборудованиакIэр чIагъэуцэ.

Республикэм и Лышхъхъэ гъэцэкIэжъын IофшIэнхэр зэрэкIорэм нэлуасэ зыфишыгъ. Лъапкъ культурэмкIэ Гупчэр зэрэзетегъэпсыхъагъэмкIэ, нэбгырэ 400-мэ ателытэгъэ залыр зэрэгъэпсыгъэмкIэ щыкIагъэ горэхэр афилъэгъугъэх.

«Джырэ шапхъэхэм адистэрэ учредениеу Гупчэр щытын, цыфхэмкIэ гүлэтыпIэн фае», — кыIуагъ КъумпIыл Мурат. Адыгэ Республикэм и Лышхъхъэ джащ фэдэу пшъэрыл афилыгъ лъапкъ культурэмкIэ Гупчэм икинозал пae оборудование къащэфынэу, Гупчэм кыпIэулы чIыплэм изетегъэпсыхъан агъэпсынIэнэу.

Нэужым республикэм ипашэ район гупчэм ипаркэу агъэкIэжыгъэм щылагъ. Цыфхэм щылэклэ тэрэз ялэным тегъэлсыхъэгъэ программэм кыдыхэлъытагъэу мыщ плиткэкIэ апIэгъэ лъэс гъогухэр шагъэпсыгъэх, тетIысхъапIэхэр шагъэуцугъэх, кIэлэцIыкIу джэгупIэхэр шагъэпсыгъэх.

Мы мафэм Адыгеим и Лышхъхъэ поселкэу Табачнэми щылагъ, сабыибэ зэрыс унагъохэм мыщ чIыгу Iахъхэр къащаратыщтых. «Къуаджэхэм зэдиштэу хэхъоныгъэ ягъэшIыгъэныр» зыфилорэ программэм диштэу псэупIэхэм газрыкIуапIэмрэ псырыкIуапIэмрэ альагъэлэсыщтых, гъогухэр агъэпсыщтых. А гухэлхэм апae сомэ миллион 168-м ехъу кыхагъэкIыгъ.

КъумпIыл Мурат IофшIэнхэр зэрэкIорэм нэлуасэ зыфишыгъ, псэолъэшIыныр зыщыкIорэ чIыплэм транспортыр екIолэнымкIэ пшъэрылхэр фишыгъэх. Джащ фэдэу псэолъэшIынымкIэ Министерствэм пшъэрыл фашыгъ чIыгу Iахъхэу унэхэр зышашыщтхэм фэдитIукIэ зэрагъэушъом-

бгъунэу, чIыгу Iахъ 400-м ахэр нэгъэсыгъэнэу.

МыекIопэ районым иадминистрацие зэхэсыгъоу щыкIуагъэм мы районым зэрэщыIагъэхэм икIауххэм щатэгущылагъэх. Iофтхъабзэм хэлэжъагъэх Адыгэ Республикэм и Къэралыгъо Совет — Хасэм и Тхъаматэу Владимир Нарожнэр, Урысые Федерацием и Президент и Полномочнэ лIыкIоу ЮФО-м щылэм иаппарат Адыгэ РеспубликэмкIэ ифедеральнэ инспектор шъхъалэу Сергей Дрокинэр, Адыгэ Республикэм и Премьер-министрэу Геннадий Митрофановыр, министерствэхэм япашэхэр, Адыгэ Республикэм и Къэралыгъо Совет — Хасэмрэ районым инароднэ депутатхэм я Советрэ ядепутатхэр, къуаджэхэм япашэхэр.

Iофтхъабзэр зыфэгъэхыгъагъэр къэралыгъо программэу «Къуаджэхэм зэдиштэу хэхъоныгъэ ягъэшIыгъэныр» зыфилорэр МыекIопэ районым зэрэщыIагъэхэр ары.

Зэхэсыгъом зэрэщыIагъэунэфыкIыгъэмкIэ, зигугъу къэтшыгъэ къэралыгъо программэр Адыгеим щыгъэцэкIэгъэным пae 2021-рэ илъэсым сомэ миллиардрэ миллион 154-рэ кыфыхагъэкIыгъ. Ащ щыщэу сомэ миллион 393,5-р псэолэ 11 МыекIопэ районым щыгъэпсыгъэным е щыгъэцэкIэжыгъэным апIуагъэхъащт.

«Адыгеим непэ къэралыгъо программэбэ шагъэцэкIэ, ахэм зэу ащыщ «Къуаджэхэм зэдиштэу хэхъоныгъэ ягъэшIыгъэныр» зыфилорэр. Республикэм исыд фэдэрэ чIыплэ цыфхэм псэукIэ дэгъу щарялэным тэркIэ мэхъанэшхо иI, а пшъэрылым изэшIохынIкIэ къэралыгъо программэм амалхэр къетых. Федеральнэ гупчэм ыпашхъэкIэ пшъэрылэу тIэхэр дгъэцэкIэжъынхэ, программэм кыдыхэлъытэгъэ Iофтхъабзэхэм нахъыбэу шIуагъэ кыгъэтыгъэным тишыпкъыгъэ тыпылын фае», — кыIуагъ КъумпIыл Мурат.

АР-м и Лышхъхъэ ипресс-кIулыкIу

АдыгабзэмкIэ тхылъхэр кыдагъэкIыщтых

АР-м гэсэныгэмрэ шэныгэмрэкIэ и Министерствэ ныдэльфыбзэм изэгъэшэн, икэуэхумэн лъэшэу ыналэ тет. Мы лъэныкъомкIэ гъэхъэгъэшлэхэр щылэх. АдыгабзэмкIэ ыкIи адыгэ литературэмкIэ федеральнэ къралыгъо гэсэныгъэ шапхъэхэм яреестрэ гэсэныгъэ программэр хэхъагъ.

2020-рэ илъэсым ФГОС-м иреестрэ программих хэхъагъ, ахэр адыгабзэмкIэ ыкIи адыгэ литературэмкIэ а 1-рэ классым кыщегъэжъагъэу я 11-м нэс зэреджэштхэ тхылъхэр ары.

Мы программэхэм ялытыгъэу тхылъхэм якъыдэгъэкIын ыуж ихъагъэх. Тхылъхэм ямызакъоу, гэсэныгъэ-методическэ комплекс, электроннэ тхылъхэр, кIэлэгъаджэхэм апае методическэ лэпылэгъухэр кыдагъэкIыщтых. Пэублэ классхэм апае тхылъхэр, электроннэ тхылъхэр, loфшлэнхэр зыщэгъэкIэштхэ тетрадьхэр, кIэлэгъаджэм пае пособи-ехэр арагъэгъотыщтых.

УФ-м лъэпкыбзэхэм якъэуэхумэнкIэ ыкIи язэгъэшлэнкIэ Фондым зэхыщэгъэ зэнэкъокъум 2021-рэ илъэсым имэлыл-

фэгъу мазэ АР-м гэсэныгэмрэ шэныгэмрэкIэ и Министерствэ хэлэжъагъ. А 1 — 4-рэ классхэм ыкIи я 5 — 9-рэ классхэм ащеджэхэрэм апае агъэхъа-зырыгъэ гэсэныгъэ-методическэ комплексхэу «Адыгабзэ» зыфилохэрэм теклоньгъэ кыдагъэх. ЫпэкIэ зигугъу къэтшыгъэ Фондым ахэм апэлухъанэу сомэ миллиони 8 къафитIупыщыхт.

АР-м гэсэныгэмрэ шэныгэмрэкIэ и Министерствэ кызэрэщалугъэмкIэ, республикэм кышыдагъэкIырэ тхылъхэр федеральнэ переченым хагъэхъанхэр ары

пшэрылъ шхъалэр. 2022-рэ илъэсым ащ фэгъэхыгъэ макетхэр агъэхъазырыщтых.

Джащ фэдэу «Литературное чтение на родном языке» зыфилохэр а 1 — 4-рэ классхэм ыкIи «Родная литература» я 5 — 11-рэ классхэм апае зыхагъауох. Ащ пэлухъащ сомэ миллиони 8-р республикэ бюджетым кыхахыщт. Кыыхэгъэщыгъэн фае 2020-рэ илъэсым я 10 — 11-рэ классхэр зэреджэхэрэ «Адыгэ ныдэльфыбзэр» федеральнэ переченым зэрэхъагъэр.

ДЕЛЭКЪО Анет.

Урысые Федерацием и Президент и УКАЗ

Урысые Федерацием икъралыгъо тынхэр афэгъэшшошэгъэнхэм ехылагъ

Мэкъу-мэщым ыльэныкъокIэ гъэхъагъэу илэхэм ыкIи илъэсыбэ хъугъэу гуетыныгъэ фырилэу loф зеришлэрэм апае щытхуцIэу «Урысые Федерацием мэкъу-мэщымкIэ изаслуженнэ loфышI» зыфилохэр Токарский Вячеслав Федор ыкъом — пшэдэкIыжъэу ыхыирэмкIэ гъунэпкъэ гъэнэфагъэ зилэ обществэу «Зеленый дом» зыфилохэр имеханизатор;

Митрофанова Полинэ Александр ыпхъум — пшэдэкIыжъэу ыхыирэмкIэ гъунэпкъэ гъэнэфагъэ зилэ обществэу «Зеленый дом» зыфилохэр имеханизатор;

Нэхэе Хысэ Сэфэр ыкъом — пшэдэкIыжъэу ыхыирэмкIэ гъунэпкъэ гъэнэфагъэ зилэ обществэу «Зеленый дом» зыфилохэр имеханизатор;

Сидоренко Николай Николай ыкъом — унэе предпринимателэу — мэкъумэщышIэ хызмэтшIапIэу Бракый Иляс Шамил ыкъор зипащэм имеханизатор;

Тулпэрэ Къэплъан Абдулахъ ыкъом — унэе предпринимателэу — мэкъумэщышIэ хызмэтшIапIэу Къэгъэзэжъ Дарет Шумафэ ыпхъур зипащэм иветеринар врач шхъал.

Урысые Федерацием и Президентэу Владимир ПУТИН

Москва, Кремль
бэдзэогъум и 2, 2021-рэ илъэс
N 394

Урысые Федерацием и Президент и УКАЗ

Урысые Федерацием икъралыгъо тынхэр афэгъэшшошэгъэнхэм ехылагъ

Мэкъу-мэщым ыльэныкъокIэ гъэхъагъэу ялэхэм ыкIи илъэсыбэ хъугъэу гуетыныгъэ фырилэу loф зеришлэрэм апае щытхуцIэу «Урысые Федерацием мэкъу-мэщымкIэ изаслуженнэ loфышI» зыфилохэр афэгъэшшошэгъэнэу:

Демченко Григорий Владимир ыкъом — унэе предпринимателэу — мэкъумэщышIэ хызмэтшIапIэу Малева Еленэ Владимир ыпхъур зипащэм имеханизатор;

Митрофанова Полинэ Александр ыпхъум — пшэдэкIыжъэу ыхыирэмкIэ гъунэпкъэ гъэнэфагъэ зилэ обществэу «Зеленый дом» зыфилохэр имеханизатор;

Нэхэе Хысэ Сэфэр ыкъом — пшэдэкIыжъэу ыхыирэмкIэ гъунэпкъэ гъэнэфагъэ зилэ обществэу «Зеленый дом» зыфилохэр имеханизатор;

Сидоренко Николай Николай ыкъом — унэе предпринимателэу — мэкъумэщышIэ хызмэтшIапIэу Бракый Иляс Шамил ыкъор зипащэм имеханизатор;

Тулпэрэ Къэплъан Абдулахъ ыкъом — унэе предпринимателэу — мэкъумэщышIэ хызмэтшIапIэу Къэгъэзэжъ Дарет Шумафэ ыпхъур зипащэм имеханизатор;

Урысые Федерацием и Президентэу Владимир ПУТИН

Москва, Кремль
бэдзэогъум и 11, 2021-рэ илъэс
N 413

Урысые Федерацием и Президент и УКАЗ

Урысые Федерацием икъралыгъо тынхэр афэгъэшшошэгъэнхэм ехылагъ

Мэкъу-мэщым ыльэныкъокIэ гъэхъагъэу ялэхэм ыкIи илъэсыбэ хъугъэу гуетыныгъэ фырилэу loф зеришлэрэм апае щытхуцIэу «Урысые Федерацием мэкъу-мэщымкIэ изаслуженнэ loфышI» зыфилохэр афэгъэшшошэгъэнэу:

Артибулецкий Сергей Илья ыкъом — унэе предпринимателэу — мэкъумэщышIэ хызмэтшIапIэу Борзов Юрий Николай ыкъор зипащэм имеханизатор;


Датхъужь Махьмуд Жорэ ыкъом — унэе предпринимателэу — мэкъумэщышIэ хызмэтшIапIэу Абредж Махьмуд Ахьмэд ыкъор зипащэм имеханизатор;

Дзэукъожь Мухьамэд Къасим ыкъом — унэе предпринимателэу — мэкъумэщышIэ хызмэтшIапIэу ипащэ;

Тхьаркьохъо Мухьарбий Аскэрбий ыкъом — унэе предпринимателым — мэкъумэщышIэ хызмэтшIапIэу Зыхъэ Зураб Хьазрэтбий ыкъор зипащэм имеханизатор.

Урысые Федерацием и Президентэу Владимир ПУТИН

Москва, Кремль
бэдзэогъум и 25-рэ, 2021-рэ илъэс
N 434



Зэфэхьысыжъхэр ышIыгъэх

Шьолъыр гъэлорышлэнымкIэ Гупчэу Адыгеим щылэм республикэм щыпсэухэрэм къбархэр алэкIэгъэхъэгъэным епхыгъэ loфшлэныр бэдзэогъум лыгъэкIотагъ.

Мы мазэм кIуачIэ зилэ ху-гъэ хэбзэгъэуцугъэхэм афэгъэхыгъэ материалхэр Гупчэм испециалистхэм кыхахуыгъэх, кIэлэцIыкIу гъэмэфэ лагерьым kloxэрэм ащэфыгъэ путевкэм ыуасэ изы Iахъ кызэкIагъэ-кIожьынымкIэ амалэу щылэхэр къафалотагъэх. Джащ фэдэу шьолъырым вакцинациер зэрэщыкIорэм, прививкэ зыщэгъэшлын плъэкIышт чIыплэхэр зыдэщылэхэм къатегушыла—гъэх.

Бэдзэогъум шьолъыр гъэлорышлэнымкIэ Гупчэм нэгьырэ 3554-мэ зыкыфагъэзагъ. Ахэм ащыщэу 1442-мэ мы уахътэм loф адашIэ, адрэ 2112-р зыхафыгъэх. Ыпэрэ мазэм фэдэу цIыфхэр анахъэу зыгъэгумэ-кIыхэрэр псэупIэ-коммунальнэ хызмэтым, псэуалэхэм язэгъэлсыхъан, гъогухэм ыкIи вакцинацием япхыгъэ loфыгъохэр ары.

Анахъ мэхъанэшхо зилагъэхэм ащыщ Урысыем и Лыхъужъэу Владислав Долониным исаугъэт ихэку цыкIу кызэрэщэгъыгъэр. АщкIэ яшIуагъэ къагъэкIуагъ шьолъыр гъэлорышлэнымкIэ Гупчэм, АР-м и Лыхъухэрэ иминистрэхэм я Кабинетрэ я Администрации, Мыекъяупэ имэрие. Владислав Долониным

исаугъэт 2016-рэ илъэсым щэгъэуцугъагъ кыулыкъу зыщыхыгъэ Свердловскэ хэкум. Ау дзэ частыр зэрагъэкощыгъэм кы-хэкIыкIэ ар нэмыкI чIыплэ ащэн фаеу хуыгъэ.

Шьолъыр гъэлорышлэнымкIэ Гупчэу Адыгеим щылэм ипащэу Къоджэщэо Аскэр Мыекъяопэ кьэлэ администрацием ыкIи лыхъужьым иблагъэхэм алу-кIагъ. Ащ ыуж унашъо ашыгъ Владислав зыщеджэгъэ Мыекъяопэ гурыт еджаплэу N 3-м саугъэтыр щэгъэуцужьынэу. Ащ QR-код хэтыщт, ар сканировать зыпшыкIэ, Адыгеим икIэлэ плугъэ лыхъужьыгъэу зери-хъагъэм икъэбар зэбгъэшлэн плъэ-кIышт.

Гупчэмрэ республикэм иведомствэхэмрэ зэпхыныгъэ ялэу loф зэдашIэ. БэмышIэу АР-м хэгъэгъу klocI loфхэмкIэ иминистрэу Иван Бахиливымрэ Къоджэщэо Казбекрэ loфшлэгъу зэлукIэгъоу здырылагъэм тапэкIэ лъэныкъохэм loф зэрэ-зэдашIэшттым щытегушылагъэх, ащкIэ зэзэгъыныгъэ зэдашыгъ. loфтхъабзэм хэлэжъагъ республикэм ипэщагъэу, АР-м и МВД щызэхъащэгъэ Общественнэ советым итхъаматэу, социологии шэныгъэхэмкIэ докторэу, профессорэу Тхьаклушынэ Аслъан.

Джащ фэдэу Мыекъяупэ loф цызышIэрэ гъэлорышлэкIо компаниехэм, псэупIэ инспекцием ыкIи общественнэ организаци-ехэм зэпхыныгъэ адырылэу зэдэлэжъэнхэу зэдаштагъ. Социальнэ хытыур ыкIи платформэу «Госуслуги. Решаем вместе» зыфилохэр кызфагъэфедэ-зэ закыфэгъэгъэзэрэ цIыфхэм ягумэкIыгъохэр зэхэфыгъэнхэмкIэ ащ фэдэ еклопакIэм мэхъанэшхо иI. Ежъ гъэлорышлэкIо компаниехэри мыщ кыхх-лэжъэнхэм фэхъазырых.

Адыгеим щыпсэухэрэм ялофыгъохэр псынклэу зэхэфыгъэнхэм Гупчэм ыналэ тет. Гушылэм пае, Еленовскэ къоджэ псэупIэм иадминистрации шыкIаклэм тетэу илофшлэн зэхичэн амал илэ хуыгъэ. Ащ дэс цIыфхэм зэпхыныгъэ адырылэным ыкIи ялофыгъохэр зэхэфыгъэнхэм афэшI социальнэ хытыур иамалхэр администрацием кызыфигъэфедэнхэу ригъэжъагъ. ПсэупIэм дэххэр анахъэу зыгъэ-гумэкIхэу къагъэнэфагъэр кIэ-лэцIыкIу джэгупIэр къэшыхъэ-гъэныр ыкIи а чIыплэр агъэкъэб-зэныр ары. ЦIыфыбэ зыхэлэжъэ-гъэ шэмбэт шыхъафым ишIуа-гъэкIэ а loфыгъор зэхэфыгъэ хуыгъэ.

Адыгэкъалэ щыпсэурэ бзыл-



Адыгэкъалэ иурамэу Советскэр зэтырагъэпсыхъагъ.

фыгъэми Гупчэм зыкыфигъэ-загъ. Урамэу Советскэм троту-арыкIэхэр щэгъэпсыхэ зэхъум, автомобильхэм кызсагъэзэн альэкIышт чIыплэхэр къагъэнэ-гагъэх. Ащ кыххэкIыкIэ лъэс-

рыкIохэр гумэкIыгъо хэфагъэх. Адыгэкъалэ иадминистрации кыххэлажъэзэ мы шыкIагъэр дэгъэзыжыгъэ хуыгъэ, лъэсры-кIо гъогум кыдэфэрэ чIыплэхэм асфальт атыралъхъагъ.

Адыгэ Республикэм культурэмкIэ и Министерствэ лъэшэу гухэкI щыхъоу Адыгэ Республикэм культурэмкIэ икъралыгъо бюджет учреждениеу «Адыгэ Республикэм и Лъэпкъ тхылъеджаплэ» ипащэу Кыкык Бэллэ Аслъан ыпхъум фэтхъаусыхэ ятэ идунай зэрихъожьыгъэм фэшI.

Адыгэ Республикэм и Лъэпкъ тхылъеджаплэ шылажъэхэрэр лъэшэу гухэкI ащыхъоу япащэу Кыкык Бэллэ Аслъан ыпхъум фэтхъаусыхэх ятэ идунай зэрихъожьыгъэм фэшI.

Республикэ гъэзетэу «Адыгэ макъэм» шылажъэхэрэр лъэшэу гухэкI ащыхъоу республикэ гъэзетэу «Советскэ Адыгеим» иредактор шхъалэу Цундышк Зарэ Налбий ыпхъум фэтхъау-сыхэх ятэжъ зэрэщымылэжъым фэшI.

Хэкужъым къэзыгъэзэжыгъэхэм я Мафэ ехъулэу

Шыклэпщынэр ылыгъэу къешлэрэ пшъашъэр



(Икълух).

Адыгэхэр дунаим икъэралыгъо зэфэшъафхэм ащыпсэунхэу хъугъэ. Ау Хэкум илалл къифэжыхэрэр, адыгэ джэны-

къом кылутихъахъхэрэм фэд.

«Сятэ Гьуклэ Замудин дэгъоу ышлэщыгъэ, — къелуатэ Лыбзыу Шан. — Замудин ихъаклэщ зэгорэм сэри сыздицагъ. Шыклэп-

щынэр зэклэм сшлогъэшлэгъоны хъугъэ, ащ къезгъэлоным сыклэхъопсыщыгъэ ыкли ишыклэ псынклэу къыслэклэхъагъ. А уахътэм Замудин иклэлэеджакломэ ащыщэу Гьогъо Дамир тищысэтэхыплэу щытыгъ».

Гьуклэ Замудин ихъаклэщ щызэхихырэ шыклэпщынэ мэкъамэм Шан ильэпкъ клуачлэ къыгъэушыгъ, исэнаушыгъэ лъапсэ щидзыгъ. Ныдэльфыбзэр янэрэ ятэрэ алуальхъагъэу зэш-зэшыпхъухэр адыгабзэклэ яцлыкългъом щегъэжыагъэу рэгущылэх: «Тятэ ащ ыналэ лъэшэу тетыгъ, тиунэ адыгабзэ нэмыкклэ тыщыгушылэщыгъэп. Ау Хэкум къызтэгъэ-зэжыым урысыбзэр зэдгъэ-шлэжын фаеу хъугъэ. Къызэрзгъурымылохэрэм апэ сигъэщынэщыгъэ. Нэужым урысыбзэр зэзгъэшлэн зэрэфарэу къызгъурылуи, ар къызыслэклахъэм нахъ псынклэу пстэуми сагурыло ыкли къызгъурылохэ хъугъэ».

Аузэ, шыклэпщынэо лэпэлэсэу Шан хъугъэ ыкли Гьуклэ Замудин ихъатырклэ творческэ зэхэт купэу «Ошъадэм» Едыдж Викторие ар ыштагъ. Лъэпкъ лэм-псымэхэм яансамблэу «Бэгъэуджым» хигъэхъагъ. Ильэситлу тешлэш Шан ышэу Джанти ансамблэм аштэ. Ышырэ ышыпхъурэ «Ошъадэм» хэтхэу лъэпкъ культурэм фэлажэх. Купым игастрольхэр Зэхэт Араб Эмир-ратхэм защэклом, ащ щыпсэурэ

Шанрэ Джантирэ ятэшыпхъухэр «Ошъадэм» къытыгъэ концертым шылагъэх, ащыгушлыкылгъэх.

«Ансамблэм ренэу сызэрэхэмытышлэуштыр къызгъурэлэ, — ело Шан, — ащ къыхэклэу гурыт еджаплэр къызысэхуым Адыгэ къэралыгъо университетым экономикэмклэ ифакультет сычлэхъагъ, я 4-рэ курсым сынэсыгъ. Джантий я 9-рэ классым ыуж я 79-рэ Мыекъопэ къэралыгъо гуманитарнэ-техническэ колледжым члэхъагъ, компютернэ технологиехэмклэ сэнэхъат зэрегъэгъоты. Нэужым университетым члэхъажыщт».

Шанрэ Джантирэ ныбжыклэх, гушлэбзыух, ялэгъумэ адештэх, дахэх. «Ошъадэр» Москва зэклом сыргъусэнэу хъугъэти, саклырыпллыгъ. Ышырэ ышыпхъурэ ныбжыкклэ шыкларлох, гъэсагъэх, плуныгъэ икъу зэрарахылагъэр къахэщы.

Творческэ зэхэт купэу «Ошъадэм» ихудожественнэ пащэу, искусствэхэмклэ Чэчэн Республикэм изаслуженнэ Юфышлэшхоу, Адыгэ Республикэм изаслуженнэ артистэу Едыдж Викторие ыгъэуцугъэ убых къашьом хьалэмэтэу къызшыхэщырэ чыплэ ил. Къашьом ыгузэгъу Лыбзыу Шан зыхэс «Бэгъэудж» купэу сценэм ыкылб щысхэм къахэклыш, шыклэпщынэр зэрилыгъэу, мэкъамэр къыригъало, пчэгум къехъэ ыкли ащ

къыдэшэ. Нэужым шыклэпщынэри аретыжыш, къашьом шъафитэу зыреты, дахэу, шыкларлоу, пчэгур ылыгъэу Убых къашьор къегъэклараклэ. Шыклэпщынэо пшъашьэм пстэуми шъхэкларфэ рахы, шыклэпщынэр ештэжыш, «Бэгъэудж» купым хэуцожы. Гум анахъ кьинэрэр а едзыгъор ары, еплыхъэрэм сыдигъокли а чыплэм лэгутео макъэм зыкышырагъэлэты. Ежъ Шан ащ фэдэу убых къашьом чыплэ щыбытэу къазэрэхэщырэм еплыхъу фырилэмклэ сызеупчым иджэуап сыгу рыхыгъ: «Сырэпагэ ыкли сигуап шыклэпщынэр къашьом къызэрэхъагъэщыгъэр. Ар сыгъэу, ащ къезгъало, пчэгум сыкызыхъэклэ, ар цыфхэм ясэгъэлэгъу, сэгъэ-лъаплэ — «мары адыгэ мэкъамэр къэзытырэр, мары лъэпкъым идэхъагъэ къызшежыэрэр» сlorэм фэд».

Ары ыкли зэрэщытыр. Къытхэхъажырэ тилъэпкъэгъухэм къыздахыжырэ шлэныгъэм, хабзэм анэмыклэу, Хэкум исхэр къырагъэкъужыых, тикультурэ зэдэтэлэты, хэхъоныгъэхэр зэдэтэшлэх. Лыбзыу Шанрэ Джантирэ ягухэлхэр къадэхъунэу афэтэлэ, сэнэушыгъэ зыхэлъ ныбжыкклэхэм Хэкум янасып щагъотыныш, щыбэгъожынкхэу тафэлало.

ТЭУ Замир.



Зэзэгъыныгъэм зэдыклэтхагъэх

Къэблэгъэрэ хэдзынхэр щынэгъончъэнхэмклэ «Единэ Россием» къыхыгъэ предложением политическэ партиитфымэ дырагъэштагъ. Ащ фэгъэхыгъэ зэзэгъыныгъэм партиехэм япащэхэр клэтхагъэх.

ЛДПР-м, партиехэу «Родина», «Гражданская платформа», «Новые люди», «Зеленые» зыфилохэрэм Роспотребнадзорым ыкли шьолъырхэм яхэбзэ къулыкълхэм аштэгъэ санитар шапхъэхэр агъэцаклэхэзэ хэдзынхэр зэрэзэхэщтхэмклэ зэзэгъыгъэх. «Единэ Россием» и Генсовет и Секретарэу Андрей Турчак къызэрэхигъэщыгъэмклэ, политическэ партиеу къагъэлагъорэм емылпыгыгъэу, хэдзын кампанием хэлажэхэрэм щынэгъончъэным ишапхъэхэр агъэцаклэхэзэ цыфхэм япсауныгъэ къаухъумэн фае.

— Политикэм ыльэныкълэ еплыхъулэ, программэ зэфэшъафхэр тилэх, ау зэклэми тызэгъусэу тызыкъэралыгъу ыкли

тызынароуд. Чыплэ кьинэу тызэрытыр къыдэтпытэзэ, санитар шапхъэхэм ягъэцэкленклэ тицлыфхэм щысэ тафэхъун фае, — къылуагъ Андрей Турчак.

«Единэ Россием» къыхыгъэ предложением игъо дэдэу нэмык партиехэм япащэхэм алытагъ ыкли ащ дырагъэштагъ.

— Эпидемиологиим ыльэныкълэ Юфхэм языхтэ зыщыкын уахътэм мыщ фэдэ еклолалклом мэхъанэшхо илэу сэлъытэ. Непэ тицлыфхэр къэтыухъумэнхэм ыкли санитар шапхъэхэр дгъэцэкленхэм зэклэми тыналэ тедгъэтын фае, — къылуагъ «Единэ Россием» и Ныбжыкклэ гвардие» и Адыгэ шьолъыр къутамэ ипащэу, Мыекъуапэ идепутатэу Бэрэдж Асыет.



Хэдзынхэр щынэгъончъэнхэм фытегъэпсыхъэгъэ зэзэгъыныгъэм къызэрэщилорэмклэ, цыфыбэ зыхэлэжыэрэ Юфхэабзэхэм

япчъагъэ нахъ маклэ шыгъэныр, амал щылэмэ, ахэр онлайн шыклэм тетэу регъэклокылгъэнхэр нахышлэ. Джащ фэдэу хэдзын

кампанием хэлажэхэрэм вакцинациер аклуным, санитар шапхъэхэр агъэцэкленхэм мэхъанэшхо илэу алытагъ.

Хэкужъым къэзыгъэзэжыгъэхэм я Мафэ ехъулэу

«Сыдигъуи згъэзэжыынэу сыгу къыхъагъэп»

Хыдзэл Абдулахъ Іэкыбым къыкыжы, апэ Хэкужъым къэкложыгъэхэм ащыщ. Ар Стамбул къыщыхъу. КІалэр ныбжыкІагъ Адыгэ Хасэу къэлэшхом дэтым илофшэн хэлажъэу зырегъажэм. Адыгабзэр ышлэщтыгъ, лъапкъым итарихъ щыгъозагъ, лъапкъ зэхашлэм зыгу къылэтыгъэу, Хэкужъым зэрэкложыщтым егупшысэрэ клэаклэхэм ащыщыгъ.

КІалэр янэж-ятэжхэм адэжъ гъемафэрэ бэрэ Дюджэ клоштыгъ. Ащ адыгэ ныбджэгъухэр щырилагъэх. Уахътэ теши, Абдулахъ лыпкъым иуцуи, Хэкужъым къэкложыынэу зытыреубытэм, а кІалэхэм ащыщхэр игъусэу къызэдэкложыгъэх.

ЗэцІыкІум Абдулахъ адыгэ чІыгум исурэт бэрэ ыпашъхэ къиуцоштыгъ. Ылэагъуэу щымытми, янэж-ятэжхэм къыфалотэгъэ къэбархэм къахыгъэ сурэтхэр ары кІалэм ылэагъуэтыгъэхэр. Абдулахъ непэ илъэс 57-рэ ыныбж, къызэгъэзэжым 27-м итыгъ. Непэ Хэкужъым ащ унэгъо дахэ щылажъэу мэлсэу. Ишъхэгъусэу Линэ Сирием щыщ. ЕджапІэр къызеухым, 1986-рэ илъэсым Налчык щеджэнэу къэкІуагъ. Ау урысыбзэр зыщызэрагъэшлэ-рэ курсхэм Махачкала пшъашъэр агъэкІуагъ. Ащ илъэсрэ къызыщеджэ нэуж Налчык къэкІожи Къэбэртэе-Бэлъкъар университетым имедицинэ факультет чІэхъагъ, акушер-гинеколог сэнэхъатыр зэригъэгъо-тыгъ.

Ащ тетэу Тыркуем къыкыжыгъэ Абдулахърэ Сирием къыкыгъэ пшъашъэу Линэрэ псэогъу зэфэхъугъэх, хэкум унагъо цызэдашлагъ. Унэ щашыгъ, пшъашъэ дахэ апІугъ. Япшъашъэу Псэзанэ еджапІэр мыгъэ къыухыгъ, дэгъоу еджагъ.

Ары зыпкъ къыкыгъэр унагъом нэлуасэ сыфэхъунэу.

Абдулахъ исэнэхъаткІэ экономист, Тыркуем зыщэпсэум коммерческэ фирмэхэм япашъэу къыхэкІыгъ. Хэкум къызэкІо-жым сырэ илофшэни зыщидзыягъэп.

— Урысыем а лъэхъаным зэхъокІыныгъэшхохэр щыклоштыгъэх, — къелуатэ Абдулахъ. — Хэкужъым къэдгъэзэжы-нымкІэ а зэхъокІыныгъэхэм яшлуагъэ къэкІуагъ. КъэкІожи-ным пылъ купэу Хасэм зэхы-щагъэм сыхэтыгъэш, сэшлэ а Іофыр псынклэу зэрэщымытыгъэр. Тэ тызэрысыр капиталистическэ къэралыгъуагъ, Адыгэ хэкур зэрытыр социалистическэ хэгъагъу. Ащ къэкІон-кло-жыныри, къэкІожины Іофры къыгъэхылыщтыгъ. Ау «перестройкэм» пчъэхэр къытфызы-зэлуехыхэм, зыми темыгупшысэу тилалмэкъхэр къатштэхи, ты-къэкІожины. СыныбжыкІагъ, мылкъу зэлугъэклагъи сІагъэл, щІылыныгъэр къызэрыклоу щыты-гъэл, ау сыдигъуи згъэзэжыынэу сыгу къыхъагъэл.

ТыкъызэкІожины совет хэгъагъу щІэжыгъэл, ау нэмыкІ къэралыгъуи агъэпсыгъагъэп. ЫпшъэкІэ къызэрэщысІуагъэу, мылкъу угъоигъэ сІлэу сыкъэ-кложыгъагъэл, завод, фабрикэ Іоф щысІлэн, сыпсэун сыгу хэлъыгъ. Сэ сизэкІуагъэл, къэ-

кложыгъэм инахыбэр ащ фэ-дагъ. Ау ІофшлэпІи щылажъэл, тучанхэр нэкІыгъэх... Шыпкъэ, сэ кІин слъэгъуэ сІомэ, тэрэз хъунэп, ныбджэгъухэр ренэу къызделлагъэх, тыгу кІодыгъэл. Тыфаеу тыкъэкІожиныгъэти, дгъэ-зэжыныр тыгу къыхъагъэл.

Тэ тизакъоп, тыкъызыдэкІо-жыгъэ хэгъагъуи кІин хэтыгъ — лэжъапкІэр къатыщтыгъэл, ахъщэ уилэки пщэфыщтыр щы-лагъэл, ыпшъэкІэ къызэрэщыс-Іуагъэу, тучанхэр нэкІыгъэх. Арэу щытми, тыщылэ, тыпсэу тшІоигъуагъ, сырэ Іофшлэни — псэолъэшлэпІи, щплэ киоски тыушэтыгъэ, цыф къызэрыкло-хэм афэдэу тыщылагъ. Ау а лъэхъаныр нахъ гушлуагъоу сыгу къэкІыжы. Нахъ тхэгъуагъэу къысшлэшлы — цыфхэр нахъ зэпэгъушлуатэщтыгъэх, нахъ зэ-делэжыщтыгъэх.

Хэтрэ унагъокІи сабыеу ащ къыхъуагъэр зыдэкІошт еджа-пІэм икыыхэнын непэ Іоф къы-зэрыклоу щытэп. Псэзанэ янэ-ятэхэм залпыхъагъ, чІэупчІагъэ-хэти, Адыгэ республикэ гим-назиер къыхахыгъ. Ащ адыгэ кІэлэцІыкІухэр бэу чІэс, къэкІо-жыныгъэхэм ясабыйхэм яна-хыбэ дэдэри ащ щеджэ.

— Бзэри, хабзэри нахъ ышлэ-ных тІозэ, мы еджапІэр къы-хэтхыгъ, — ело Абдулахъ. — КІэлэегъэджэ дэгъу дэди тыте-фагъ, ар Сапый Фатим ары. А



еджапІэм тызэрэкІуагъэмкІи, Фатимэ тызэрэтефагъэмкІи зы мафи тыклэгъожиныгъэл — цыф дэгъу, кІэлэегъэджэ Іуш, тиуна-гъокІэ тыфэрэз.

Еж Псэзани дэгъоу еджагъ, общественнэ Іофхэм ренэу ахэлажэщтыгъ. ІэкІыб къэ-ралыгъуабзэхэр зыщызэрагъа-шлэрэ еджапІэу Едыдж Мэмэт Мыекъуапэ къыщызэлугъыгъэм щеджагъ, ар къызэриухыгъэм-кІэ Сертификат къыратыгъ. Псэ-занэ олимпиадэхэм ренэу ахэ-лажэщтыгъ, апэрэ чІыплэхэр къыхыхъу хъугъэ. КВН-м игуа-пэу пшъашъэр хэтыгъ. Ащ фэ-дэу Налчык илъэс зэкІэлъы-клохэм адыгэ кІэлэеджакІохэм я КВН ар хэлэжыагъ. Игуапэу а хъугъэ-шлагъэхэр пшъашъэм къелуатэх.

Псэзанэ цыкІу дэдэу кІэлэ-цІыкІу къэшъокІо ансамблэу «Мыекъуапэ инэфылыхэр» зы-филорэм ратыгъагъ. Пшъашъэ-жыеу къэшъонэу фаер илъэс-рэ ащ зэкІо нэуж къыхэкІы-жыныу тыриубытагъ. Янэ-ятэ-хэр ащ ушъхъагъоу иІэмкІэ зеупчІыхэм, еж къэшъонэу зэрэфаер, ау макІэу къызэрэ-шъохэрэр арылауагъ. Ны-тыхэми къагурылауагъ кІэлэцІыкІу ан-самблэм профессиональнэ къэ-шъуакІохэм якъэгъэхъазырын нахъ ыналэ зэрэтыригъэтырэр.

Уджыхъу Мариет зэхыщгъэ кІэлэцІыкІу коллективэу «Щы-гъыжыи» зыфилорэми Псэзанэ илъэсыбэрэ хэтыгъ. КІэлэцІыкІу купыр тэ тиреспубликэ имы-закъоу, адыгэхэр зыщыпсэурэ хэгъагъхэм ащылагъ, ащызэлъа-

шлагъ. Арышъ, еджэным дакІоу пшъашъэм иакъыл, идунэе-еплъыкІэ зыгъэбаин лъэоянэхэр ыкІугъэх. Джы ыгукІэ къыхыхы-гъэ сэнэхъатыр зэригъэгъотыщт. ІэкІыб къэралыгъуабзэхэр зы-щызэрагъашлэрэ факультетыр ары къыхыхыгъэр. Бзэхэр зэ-ригъэшлэнхэр пшъашъэм икІас. Ащ фэдэу непэ ащ инджылы-зыбзэр, тыркубзэр, адыгабзэр, урысыбзэр ыкІи арапыбзэр ешлэх. Бзэу пшлэрэ пэпч лъэп-къэу ар зыбзэм упэблагъэ, икультура, итарихъ ащыщ уешы. Ары Псэзанэ бзэхэм язэгъэшлэн къызкІыхыгъэу ыІорэр.

Пшъашъэм нахъ ыгу рыхы-рэ цыф шэнымкІэ сеупчІышъ, «ныбджэгъоу сІлэхэр яшэнкІэ зэфэдэхэп, ау сэ мэхъанэ зэ-стырэр шыпкъагъэр, хьалэ-лыгъэр ыкІи цыфым зыфаер ышлэу, ащ фэклоныр ары», ело Псэзанэ. Ащ фэдэ дунэететы-кІэм фэзыгъэсагъэхэу ылытэ-хэрэр янэ-ятэхэр, еІланэ икІэ-лэагъаджэхэр арых. Езыгъэджа-гъэхэм игуапэу ягугъу къешы. Шыпкъагъэри, зэфагъэри, гу-кІэгъури ахэм арэпхы. Къы-зычІэкІыгъэ еджапІэр зэкІэми анахъ дэгъоу елытэ. Ар ренэу шүклэ ыгу къызэрэкІыжыщтыр къело. Тэри пшъашъэм игухэлъ-хэр къыдэхъунхэу, насыпышлэ хъунэу тыфэлъало.

Абдулахъ иныбжыкІэгъум хэкум къыщыхъунэу, щеджэнэу мыхъугъэми, еж зыкІэхъо-псыгъэр зэкІэри ипшъашъэ къызэрэдэхъурэм рыгушхоу мэлсэу.

СИХЪУ Гошнагъу.



**Къэзыгъэхъазырыгъэр
КИАРЭ Фатим.**

Къэралыгъо премие къыфагъэшъошэнэу къагъэлъагъохэрэр

Сыд щыIэр тыгъэм иадырабгъу?



Зэльашлэрэ усаклоу Емыжэ Мулиэт иусэ тхыльэу «Тыгъэм иадырабгъу» (Мыекъяупэ, 2019) литературэмклэ Адыгэ Республикэм и Къэралыгъо премие клэдурэ зэ-нэкъокъум хэлэжъапхъэу ыцлэ къырауагъ.

**Мы жьогъошIэтэу къыбгъоIэклэгъэмэ
уакъызфыхэщэрэр
Сыд гугъэ шлагъо пая?
Уигъусэ нэфмэ яшъофы нэкIхэр
къызыфзэщэрэр
УиошIуа е уихыуаа?**

А ныбджэгъугъэ гуIкIэгъур къыхэщэу нэмыкI усэми щетхы:

**Уигъогу мэфэнэу сэлъаю, Чыгу,
ЕгъашIэм уигъогу щыIэнэу...
Гъунэнчэр къины. ТыщымыIэжъэу
гъунэнчъэм тыкыикIмэ
Тпсэмэ гъэпсэфыгъо тIэкIу
щагъотынэу щэрэI мы**

**Чыгур.
Теты зэпытмэ дунэе нэфынэм
уилъагъо**

Дэгъу... Дэгъу.

Усэ сатырэхэр зэрэзэтыригъэклотрэм мэхъанэ иI: гумэкIхэр гупшысэ кIыхъэхэщ, а зы сатырым щегъоих; гугъэхэр — нэлIэхых, ягъашIэ нэфми, кIэкIы-хэщ, гущылэ закъохэр сатырэ екъух. Мулиэт иусэ анахь лъэщмэ ащыщ «Гузэжъогъу» ылозэ къыригъажьэрэр. Едзыгъуий хъурэ усэр зы псэичыгъо фэдиз. Едзыгъо пэпчъ «Гузэжъогъу!» еIо. Адыгэ лъэпкъыр зэкIодылIэгъэ Кавказ зэо мэхъаджэу лIэшIэгъу псау зикIыхъэгъагъэм игузэжъогъу нэкIубгъохэр усэм зэпишлагъэх.

**Гузэжъогъу.
Сэрымэфэшхор хыормэ дахыие,
рахыыхы.**

**Нэкухэр нэпсы-лъэбанэх,
ЗэранэкIрэ чыгум
нэлпIэгъу кIыхъэхэр лъэбанэх.
...**

**Гузэжъогъу.
Хъадэхэр хычIэм пачыхъажьых.
Хэкужъы хъугъэ адыгэ яжъэр
ыгъэутысэу жьыбгъэм,
Аужрэ нэлпIэгъум икIыхъагъэ огур
ыбгъэу бэрэ джыри хыое пщэсмэ
КъырахъакIын гузэжъогъу.**

Усаклом ынэхэмкIэ ылъэгъугъэу, ыгукIэ ыщэчыгъэ фэд а гузэжъогъухэр. Адыгэм ышъхъэ къырыкIуагъэм щымыгъуазэми, мы усэ закъомкIэ зэхышIэщт адыгэ дунаир зэхэзыкIутэгъэ гузэжъогъухэм акIуачIэ. Илпэсишъэрэ тIокIищрэ тешIэжыгъэми, адыгэ гузэжъогъум илпэужхэр хы ШлуцIэм иорхэм джыри зэрахъэу усэм къыпшIуегъэшIы.

Емыжэ Мулиэт къырыпшIэжъэу иусэхэм къэлэклэ хъалэмэтхэр ахэтых. Тыкъэзыуцухъэрэ дунаим къыхэхыгъэ пкъыгъохэр ежъ игъашIэ щыщхэу, иуцогъу-гущылэгъухэу, игупсэхэу къыпщегъэхэу. Огур, шъофыр, мазэр, тыгъэр,

чыгур, гъогур, псыхъор, къушъхъэр, пчыхъэр, нэфыр, шIункIыр — гущылэ пIонэкIхэр къаришIэкIхэу мыхэр ыгъэ-быбатэхэрэп. Мыхэм цыфым фэдэу псэ апыт, гухъыегъухэм ахэшлагъэх, псэ ичыгъохэм адэмахъэх. Зымы имынэлъа-сэхэу, моу джыдэдэм дунаим къытехъэ-гъэ къодыгъэ пIонэу, тшIэжъырэ пкъыгъо-хэм ямыхэбзэ шлагъохэр ятэлъэгъулIэх: бгыхэр къиугъэу мэуалъэх, тыгъэм дышъэ Iуданэр дышъэ мастэм къыреу, мазэм лъапцIэ зишIы къыхэхъагъэу псым къысплъэкIо, огум ыкIэ мэбыбатэ, къе-щхыщтым фэд дышъэ ошххэр, къесыщтым фэд дэнэ ошххэр; мэзагъоу хатэмэ къа-щигъэм тхъапэмэ ашъо ехъожьы — усэ сатырэ пэпчъ — сурэт, ямышIыкIэу гъэпсыгъэу. Поэзие лъагэм изы тамы-гъэх ахэр.


Джауштэу Емыжэ Мулиэт «тыгъэм иадырабгъоу» ылытэрэр зэм мы Дунаи-шхоу тытетыр зэжъу тшызыгъэхъурэ пкъыгъу, зэм нэфыр — шIункIым, мафэр — щэщым языбгъоу зэрэщытым итамыгъ. УпчIэрэп усаклоу «Сыд ыушъэфрэр тыгъэм иадырабгъоу тымылпэгъурэм» ылоу. УпчIэрэп. Мэлыхъо. Иусэ пэпчъи джэуапым ычIыпI.

**Усэныр тхъэлъэлумэ къатекIыгъ...
Псэм итэхъагъу,
мэзахэм итекIыгъу, —**

еIо, а зы такыкIэу усэ лъагэм иуах-тэ къызшысрэм илпэлIагъэ тхъэлъэлум фегъадэ. Джащыгъум «псэм итетыгу», еIо. Сыд фэдизэу гумэкIми, псэр — тыгъэм ыгулэ нахь, иадырабгъоп. Мэ-захэр егъэфэхы ащ къыпихрэ нэфым. Усаклом псэкIэ дунаир елпэгъу. Ары кIуачIэ къэзытрэр.

**ШIункIым къыхэкIэу,
ШIункIым екIужьрэ гъогум
Ренэу изакъоу
Нэфынэр зэрэтетым фэдэу
Гугъэшхор ренэу игъэтэзэ шы
къин гузэгум,
ЗэрэкIочIэшхоу, зэрэинэу,
зэрэшъафитэу.
Лэныгъэ илпэ ШIункIышхом,
ыныбжъ гъунэнчъэ,
Ау ыгу рехъы Нэфынэр Iутмэ ипчъэ.**

Зыгорэм еушъыи фэд усаклоу, ау нахъыбэр ышъхъэ феложьы — зыригъасэ шIоигъу рэхъатыгъом, гуIкIодхэм захи-дзые шIоигъу. Ау ащыщ гори IукIотрэп, Iюдрэп. Къинри гушIуагъори зэгъусэх, нэфымрэ шIункIымрэ афэдэу ыгу зэлэ-пахы. Гъогупэ пэпчъ къыдытетых, хэ-дэгъу рамыгъафэу. Щэчалъэм ит фэд усаклоу. Ау зэлэ-зэрытэп. Зэм дехъые, зэм рехъыых. Дунэе къынхэу цыфлэп-къыр егъашIэм зыгъэгумэкIхэрэри, псэм,



гум якъиныгъохэу хэкIыпIэ зыфимы-гъотхэрэри зэлэгъу фэдэх — яонтэгъугъэ зэщиз. Усаклом ыгу закъу ащ щыгуазэр.

**Сыд къысапIомэ пшIоигъу
Пчыхъэ нагъу,
Мэзэ нэгоу укыисэплъы, — мэупчIэ
усаклоу.**

**Учылыгъэу гущылэцэ
Слэпызыгъ,
Жьыбгъэ тамэм ар тефагъа?
Сыд къысапIомэ пшIоигъор,
Пчыхъэ нагъу,
Рэхъатыгъор сыукъуагъа?**

Пчыхъэ рэхъат. Мазэм из. Зи къэ-мышъугъэм фэд. Ау гур ныкIо. Тхыпхъэ фэд усэр. Уемыжэгъахэу нэкур нэпс лъакъом къегъэупсапсэ. Ау гур ыфыз-рэп ащ. ГумэкIхэр пшъхъаригъэклотэу нэлIэхъым фэдэу нэшъаигъо IэшIу горэ псэм къынэсы.

Джащ фэдэх Мулиэт иусэхэр — бэ-шлагъэу тшIэрэ пкъыгъохэм джынэс тымышIэгъэ лъэныкIохэр къахегъэщых. Апэрэу гум къечъэгъэ зэхашIэхэр гущылэ къызэрыкIохэм ахэхъыкIых. Гупшысэу а зэкIэ къезыщэжъагъэр занкIэп. Гъэ-былбылгъэ. Усэм щыткIугъ. Гухъыегъухэр кIэухым зыкIеугъоежъых. О пшъхъэ къырыкIуагъэу а зэпстэур, угу ихъы-кIыгъэу, о закъом къыбгурыIуагъэу пшIошъ егъэхъу.

Емыжэ Мулиэт усэ тхыль пчъагъэу къыдигъэкIыгъэ пэпчъ гъашIэм изы Iахъ гор, изы нэлпIэгъу, изы къэгъэзэгъу, изы шIулпэгъу — «амытыгъэхэ Iэужэу гум къынэжыгъэу...»

Цыфхэм бэшIагъэу фагъэшъошагъ усаклом лъэгэпIэ шъаф. «Тыгъэм иады-рабгъу» зыфилорэ усэ тхылымыи къылэ-жыгъы Къэралыгъо премие. Ащ изэнэ-къокъу хэлажъэмэ игъоу мы тхылыр къэзыгъэлъэгъуагъэхэм адесэгъаштэ, сыгу къызделэу «тхъашъуегъэпсэу» ясэлэ.

УНЭРЭКЪО Рай.

Филологии шIэныгъэхэмкIэ доктор,
профессор.

Филологии шIэныгъэхэмкIэ докторэу ЩэшIэ Шамсэт истатьяу «Шъхъафит гупшысакI» зыфилорэм тхылыр къы-зэлуехы. ХэшыпыкIыгъэ уси 145-рэ ащ къыкIэлпэкIо. А. С. Пушкиным усэкIэ тхыгъэ итрагедие цыкIухэм ащыщхэу «Тэлаом щыешхэ-ешъу», «Мыжъо хъакI» зыфилорэхэр Мулиэт зэридзэкIыгъэхэу тхылым къыдэхъагъэх.

Сыд щыIэр тыгъэм иадырабгъу? Илъэс минхэм цыфлэпкъыр а упчIэм иджэуап лыхъугъ. Чыгурмэ Тыгъэмрэ зыщызэпхыгъэ Дунаеу тытетым фэ-шъхъафэу «Галактикэмэ ятIокIэшхохэу пшэхъуацэу жъуагъохэр зыщильэсхэ-рэр» зэрэщылэр зэригъэшIагъ. Чыгур къэзыгъэнэфрэ Тыгъэм иадырабгъу щылэ Дунайхэм сыд аушъэфрэр? ШIункIа, нэфына, мафа е мыгъуа ахэм якIурэ гъогухэр? Усаклом еIо «космос чъылэм итIуакIэхэр», «уахътэм икIодыпIэхэу чIэ зымыIэхэр» тыгъэм иадырабгъу щылэхэу.

«Жыы къабзэу дгъэкIодрэм ыуасэ космос чыжъэм идгъотэщтэу» тызэрэ-гугъэрэр шIомытэрэзэу, тысакъынэу, тигушхуагъи тIэжэнэу къытэушъыи:

**УкъеплIымэ ыбгукIэ
чыгу балконыр лъагэ,
Цыф лъэпкъэу тетым
иакъыл махэ... — еIо.
Вселеннэм ихы куу тыщесынэу
Мы къухъэ закъор ары тэдкIи тилэр,
Ау джыри тэ тэгугъэ тышъэсынэу,
ПэмыкIы къухъэ тшIынэуи тэгүIэ.**

Тытэт дунаим тыхэзэгъэшъурэп, ау зыщыщ тымышIэрэ нэмыкI Чыжъэхэм такIэхъопсы. Тшыгъупшэжыгъэ фэдэу тызфимыт кIуачIэхэр зэрэщылэр, гугъэхэр IэнэкIэу ахэм къызэрагъанэрэр:

**Пчэдыжъым зэIуахрэ
къэлэпчъэ пльыжъыр
Тыгъэкъохагъум къызэфашIыжъы.**

Чыгур илэгъоу, ишъэфэгъоу, анахь пэблэгъэ цыфым зэрэфыщытыпхъэм фэдэу псэкIэ дэпсальэ: «отхъа, хъаумэ унасыпынчъа?» — ыгу фэгъоу еупчIы.

Атлетикэ онтэгъур

ТиныбжыкIэхэм медалитIу къахыгъ



Атлетикэ онтэгъумкIэ Урысыем иныбжыкIэхэм ягъэмэфэ спартакиадэ Краснодар краим и Анэпэ район ит псэуплэу Сукко щэкIо.

Зэнэкьокъум ифинал ихьагъэх ыкIи зерифэшъуашэу зыкьагъэлъэгъуагъ Адыгеим спортсмен ныбжыкIэхэу Бзэсэжъ Аслъан, Хьышт Хьазрэтбый ыкIи Олег Соколовым.

Килограмм 67-рэ къэзыщэчыхэрэм якуп хэтыгъэ Бзэсэжъ Аслъан дышъэ медаль къыхыгъ. Хьышт Хьазрэтбый ящэнэрэ чIыплэр къыдыхыгъ. Спортсменхэр зэнэкьокъум фэзыгъэхъазырыгъэхэр тренерхэу Сихъу Аслъанрэ Хьакурынэ Руслъанрэ.

Атлетикэ онтэгъумкIэ ятфэнэрэ гъэмэфэ спартакиадэр мэфихрэ кIуагъэ, къэралыгъом спортсмен шыщ фэдиз хэлэжъагъ.

ТиныбжыкIэхэм тафэгъушIо, тапэкIи гъэхъэгъэшIуэр ашIынхэу афэтэлэ.

Хьыкум приставхэм къаты

Сомэ мини 150-м ехъу къапщыныгъ

Хьыкум приставхэм я Федеральнэ къулыкъу АдыгеимкIэ и ГъэlorышIапIэ и Мыекъопэ кълэ отделрэ гъогурькIоныр щынэгъончъэнымкIэ Къэралыгъо автоинспекциемрэ якъулыкъушIэхэм видеолыплъэным иамалхэр кызфагъэфедэзэ мы мафэхэм Iофтхьабзэ рагъэкIокIыгъ.

Машинэр зезыфэхэрэм тазырхэмкIэ, хэбзэлахьхэмкIэ ыкIи нэмыкI тынхэмкIэ чIыфэу ателъыр игъом къапщыныжъын зэрэфаер джыри зэ агу къагъэкIыжыгъ.

Iофтхьабзэр окIофэ чIыфэ зытелъ нэбгыри 10-м ехъумэ сомэ мини 150-рэ кы-зэкIагъэкIожыгъ. Автомобилист 12-мэ ятранспорт арест тыралъхъагъ. Палъэу

афагъэнэфагъэм ехъуллэу чIыфэр кыза-мыпщыныжъкIэ ямашинэхэр ащэщтых.

ЧIыфэ шъутельмэ е нэмыкI кълэбар зэжъугъашIэ шъушIоигъомэ хьыкум приставхэм я Федеральнэ къулыкъу АдыгеимкIэ и ГъэlorышIапIэ иофициальнэ сайтэу «r01.fssp.gov.ru» зыфилорэм иамалхэр кызфэжъугъэфедэн шъулъэкIыщт.



Хьыкум приставхэм я Федеральнэ къулыкъу АдыгеимкIэ и ГъэlorышIапIэ ипресс-къулыкъу

Кушъхъэфэчъэ спортыр

ГъэхъэгъэшIухэр яIэх

Кушъхъэфэчъэ спортымкIэ пшъашъэхэм азыфагу къэралыгъом ичемпионат, урысые зэнэкьокъухэр кълэу Хабаровскэ щы-кIуагъэх.

Илъэс 17 — 18 зыныбжыхэм азыфагу щыкIогъэ зэнэкьокъум ятлонэрэ чIыплэр къыщыдыхыгъ кушъхъэфэчъэ спортымкIэ республикэ спорт еджапIэм зыщызыгъэсэрэ Кристина Новиковам.

Мыщ ыпэкIэ бзылъфыгъэхэм азыфагу щызэхъагъэ зэнэкьокъум республикэм щыщ Гюнель Мехтиевам апэрэ чIыплэр къыщыдыхыгъ, ятлонэрэ хъугъэ Елизавета Арчибасовар.

НыбжыкIэхэм якуп хахъэхэрэм язэнэкьокъу дышъэ къыщыдыхыгъ Санкт-Петербург щыщ Дарья Ворошиловам, Адыгеим спортсменкэу Анастасия Могилевскаям ятлонэрэ чIыплэр къыхыгъ.

Зэнэкьокъухэм яедзыгъо зэфэшъафхэм очко пчъагъэу ащырагъэкъугъэм елбытыгъэу анахь дэгъоу зыкъэзгъэлъэгъогъэ спортсменкэхэр кълэнафагъэх. БзылъфыгъэхэмкIэ апэрэ чIыплэр къыдэзыхыгъэр



Санкт-Петербург щыщ Галина Чернышевар ары, тыжыныр кыфагъэшъошагъ Адыгеим спортсменкэу Гюнель Мехтиевам.

НэкIубгъор зыгъэхъазырыгъэр ТХЪАРКЪОХЪО Адам.

Зэхъыщагъэр ыкIи къыдэзы-гъэкIырэр: Адыгэ Республикэм лъэпкъ IофхэмкIэ, IэкIыб кълэралхэм ащы-псэурэ тильэпкъэ-гъухэм адыряIэ зэпхы-ныгъэхэмкIэ ыкIи кълэбар жъугъэм иамалхэмкIэ и Комитет Адресыр: ур. Крестьянскэр, 236

Редакциер зыдэ-шыIэр: 385000, кь. Мыекъуапэ, ур. Первомайскэр, 197.

Телефонхэр: приемнэр: 52-16-79,

Редакцием авторхэм кълэихырэр А4-кIэ заджэхэрэ тхьапэхэу зипчъагъэкIэ 5-м емыхъухэрэр ары. Са-тырхэм азыфагу 1,5-рэ дэлъэу, шрифтыр 12-м нахь цIыкIунэу щытэп. Мы шапхъэ-хэм адимыштэрэ тхыгъэхэр редакцием зэкIегъэкIожыхь. E-mail: adygvoice@mail.ru

Зыщаушыхъатыгъэр: Урысые Федерацием хэутын IофхэмкIэ, теле-радиокъэтын-хэмкIэ ыкIи зэлъы-IэсыкIэ амалхэмкIэ и Министерствэ и Темыр-Кавказ чIыплэ гъэlorы-шIапI, зэраушыхъатыгъэ номерыр ПИ №ТУ23-00916

Зыщыхаутырэр ОАО-у «Полиграф-ЮГ», 385000, кь. Мыекъуапэ, ур. Пионерскэр, 268

ЗэкIэмкIи пчъагъэр 4360

Индексхэр П 4326 П 3816

Зак. 1515

Хэутыным узщыкIэтхэнэу щыт уахътэр Сыхъатыр 18.00

ЗыщыкIэтхэгъэхэ уахътэр Сыхъатыр 18.00

Редактор шъхьаIэр

Дэrbэ Т. И.

ПшъэдэкIыжъ зыхьырэ секретарыр

ЖакIэмыкьо А. З.